



कांग्रेस की हार की वजह वोटर लिस्ट नहीं उसका नेतृत्व है

नई दिल्ली

लोकसभा के गलियारे उस दिन राजनीति के इतिहास का एक बड़ा अध्याय देख रहे थे जब केंद्रीय गृह एवं सहकारिता मंत्री तथा भारतीय जनता पार्टी के वरिष्ठ नेता अमित शाह ने चुनाव सुधारों पर चल रही बहस को एक निर्णायक मोड़ पर पहुँचा दिया। यह कोई साधारण चर्चा नहीं रही — बल्कि देश के लोकतंत्र, विपक्ष की राजनीति, और चुनाव प्रक्रिया की प्रामाणिकता पर एक नैरेटिव शिफ्ट था, जिसमें विपक्ष के दावों को न सिर्फ परखा गया, बल्कि उन्हें तार-तार कर दिया गया। सदन की हवा उस क्षण बदल गई जब तथ्य, इतिहास और कटाक्ष — तीनों एक साथ विपक्ष की वर्षों पुरानी कथाओं को ढहा रहे थे। विपक्ष पिछले चार महीनों से एसआईआर पर झूठ फैलाकर लोगों को गुमराह करने की कोशिश कर रहा था, लेकिन रणनीति और अध्ययन में अद्वितीय शाह जब सदन में उतरे तो पूरा विपक्ष सहम कर रह



गया। भारत की राजनीति को एक नई पहचान दिलाने वाले शाह ने अपने धारदार अंदाज में तथ्यों के साथ विपक्ष के हर आरोप का जवाब दिया। जिस समय विपक्ष ईवीएम और मतदाता सूची को दोषी बताता रहा, उसी समय शाह के भाषणों से सदन के भीतर यह साबित हो गया कि 2004 में जब पहली बार ईवीएम से लोकसभा चुनाव हुआ और कांग्रेस जीती, तब किसी को

मशीन में खोट क्यों नहीं दिखा? 2009 में जीत मिली तब भी ईवीएम 'पवित्र' रही, मगर 2014 से जब हारने लगे तो हर चुनाव हार के साथ ईवीएम 'दोषी' हो गई। शाह के सारे तर्क एक ही दिशा में इशारा कर रहे थे — कांग्रेस की हार का कारण न मशीन है, न मतदाता सूची, कारण है उसका नेतृत्व। आज देश जानता है कि मोदी सरकार का काम — सर्जिकल स्ट्राइक, एयर स्ट्राइक,

अनुच्छेद 370 हटाना, सीएए लाना, राम मंदिर निर्माण, तीन तलाक हटाना और घुसपैठियों को रोकना — इन्हीं निर्णयों ने विपक्ष की राजनीति की जमीन कमजोर कर दी है। इतिहास के विद्यार्थी और अपने आप में राजनीति के स्कूल अमित शाह के संदर्भ सदन में गूँजते गए। पहली वोट चोरी — सरदार पटेल को 28 और जवाहरलाल नेहरू को सिर्फ 2 मत मिलने के बावजूद नेहरू का प्रधानमंत्री बनना। दूसरी — इलाहाबाद हाई कोर्ट द्वारा इंदिरा गांधी के चुनाव को अवैध ठहराए जाने के बाद संसद में कानून लाकर निर्णय पलटना। तीसरी — सोनिया गांधी के नागरिक न बनने से पहले मतदाता सूची में नाम दर्ज होने के आरोप का चल रहा वाद। यह इतिहास विपक्ष को कभी पसंद नहीं आता, इसलिए हर बार जब इतिहास की बात होती है, वह वॉकआउट का रास्ता चुन लेता है। इस बार भी हुआ, घुसपैठियों का जिक्र होते ही विपक्ष अचानक सदन से भाग निकला।

मवाना कैम्प में दिव्यांग बच्चों को उपकरणों का वितरण किया गया

शाह बुलेटिन ब्यूरो

मवाना इसरार अंसारी। शुक्रवार को नगर संसाधन केंद्र मवाना तहसील रोड पर बेसिक शिक्षा विभाग तथा एलिम्को कानपुर के संयुक्त तत्वाधान में प्राथमिक/उच्च प्राथमिक/कंपोजिट विद्यालय व पी०एम श्री विद्यालयों के साथ- साथ को-लोकेटेड आंगनवाड़ी केंद्र राष्ट्रीय माध्यमिक शिक्षा अभियान के अंतर्गत मवाना तहसील स्तर के परिषदीय विद्यालयों में अध्ययनरत दिव्यांग बच्चों को कैम्प लगाकर उपस्कर एवं उपकरण का वितरण किया गया।

कैप का शुभारंभ जिला बेसिक शिक्षा अधिकारी आशा चौधरी द्वारा किया गया। कैप में मवाना तहसील के परिषदीय विद्यालयों के 91 दिव्यांग (अस्थि दिव्यांग, दृष्टि बाधित, वाक श्रवण दिव्यांग तथा बौद्धिक दिव्यांग) बच्चों ने कैप में प्रतिभाग किया। जिन्हें व्हील चेयर, ट्राई साइकिल, रॉलेटर, हिर्यरिंग



ऐड, सी.पी.चेयर, हैंड क्रच आदि हेतु पंजीकरण किया गया।

संपूर्ण कैप जिला समन्वयक समेकित शिक्षा राजेश कुमार जी की देखरेख में संपन्न हुआ। एलिम्को टीम के पी.एड. ओ.मौ० शैफिन अहमद, ऑडियोलॉजिस्ट सूरज

कुमार पाल, बेसिक शिक्षा में कार्यरत फिजियोथैरेपिस्ट डॉ.रत्नेश वर्मा द्वारा किया गया। कैप को सफल बनाने में अर्जित कुमार, प्रमोद कुमार, शिवकेश तिवारी, प्रीति तोमर, मनोज कुमार, तशरीफ अली आदि का विशेष सहयोग रहा।

कांग्रेस की हार की वजह वोटर लिस्ट नहीं उसका नेतृत्व है

नई दिल्ली, 12 दिसंबर 2025। लोकसभा के गलियारे उस दिन राजनीति के इतिहास का एक बड़ा अध्याय देख रहे थे जब केंद्रीय गृह एवं सहकारिता मंत्री तथा भारतीय जनता पार्टी के वरिष्ठ नेता अमित शाह ने चुनाव सुधारों पर चल रही बहस को एक निर्णायक मोड़ पर पहुँचा दिया। यह कोई साधारण चर्चा नहीं रही — बल्कि देश के लोकतंत्र, विपक्ष की राजनीति, और चुनाव प्रक्रिया की प्रामाणिकता पर एक नैरेटिव शिफ्ट था, जिसमें विपक्ष के दावों को न सिर्फ परखा गया, बल्कि उन्हें तार-तार कर दिया गया। सदन की हवा उस क्षण बदल गई जब तथ्य, इतिहास और कटाक्ष — तीनों एक साथ विपक्ष की वर्षों पुरानी कथाओं को ढहा रहे थे। विपक्ष पिछले चार महीनों से एसआईआर पर झूठ फैलाकर लोगों को गुमराह करने की कोशिश कर रहा था, लेकिन रणनीति और अध्ययन में अद्वितीय शाह जब सदन में उतरे तो पूरा विपक्ष सहम कर रह गया।

बुजुर्ग दिव्यांग के साथ दबंगों ने की

मारपीट, पीड़ित ने थाने में सौंपी तेहरीर

शाह बुलेटिन ब्यूरो

मवाना इसरार अंसारी। शुक्रवार को मवाना थाना क्षेत्र के गांव निवासी दिव्यांग बुजुर्ग व्यक्ति के साथ पड़ोसियों द्वारा गाली गलौज एवं मारपीट का मामला प्रकाश में आया है। पीड़ित दिव्यांग बुजुर्ग ने थाना मवाना पहुँचकर तेहरीर देकर कार्यवाही कि मांग उठाई है। वही प्राप्त जानकारी के अनुसार पता चला कि दिव्यांग बुजुर्ग का नाम श्यामलाल पुत्र स्वर्गवास मानसिंह निवासी मवाना खुर्द निवासी हैं। थाना पुलिस ने



श्यामलाल को मवाना समुदायिक स्वास्थ्य केंद्र भर्ती कराया जहां से प्राथमिक उपचार देकर चिकित्सक

द्वारा घर भेज दिया गया। मवाना थाना पुलिस प्रभारी ने तेहरीर लेकर कार्यवाही करने का आश्वासन दिया।

शाहना के परिजनो ने ससुराल पक्ष पर लगाया

दहेज उत्पीड़न एवं हत्या का आरोप, सौंपी तेहरीर

शाह बुलेटिन ब्यूरो

मवाना इसरार अंसारी। थाना क्षेत्र के ग्राम अटोरा में गुरुवार को विवाहिता की संदिग्ध परिस्थितियों में हुई मौत के मामले में नया मोड़ आ गया है मृतक के पिता ने ससुराल पक्ष पर दहेज के लिए हत्या करने का आरोप लगाते हुए पुलिस को तेहरीर सौंपी है। प्राप्त जानकारी के अनुसार हापुड़ जिले के गढ़मुक्तेेश्वर थाना क्षेत्र के ग्राम नानपुर के रहने वाले इसरार अहमद पुत्र अब्दुल अजीज ने थाने में तेहरीर देते हुए बताया की



मृतक सहाना

उनकी पुत्री शाहना की शादी कादिर पुत्र इमरान निवासी ग्राम अटोरा थाना मवाना के साथ मुस्लिम रीति रिवाज के अनुसार हुई है। उनकी लडकी के

साथ उसके ससुराल वालों का व्हावर ठीक नहीं था आये दिन उसके साथ मारपीट कर उसका शारीरिक व मानसिक उत्पीड़न करते रहते थे। उनकी लडकी अपने ससुराल वालों के चुपचाप जुल्म सहती रही कि उसका घर न टूटे। प्राथी ने भी कई बार लडकी के ससुराल वालों को समझा दिया। प्राथी की लडकी के पास 2 बच्चे हैं। इसरार अहमद ने थाना प्रभारी पूनम जादोन को बताया की शुक्रवार करीब 2 बजे उसके ससुरालियों ने साजिश के तहत मेरी बेटी शहाना को जान से मारकर

फांसी पर लटक दिया। उल्टे उसकी ससुराल वालें यह साबित करने पर तुले हुये कि लडकी ने आत्महत्या की है। तथा इन्होंने मुझे या मेरे परिवार को कोई खबर नहीं दी। प्राथी को किसी व्यक्ति द्वारा पता चलने पर जब लडकी की ससुराल गये तो हमें ससुराल वालो ने घर में नहीं घुसने दिया। प्राथी को पूरा यकीन है कि प्राथी की लडकी की हत्या उसके ससुराल वालों ने ही की है जो पुलिस की जांच का विषय है। वहीं थाना पुलिस ने पीड़ित की तेहरीर के आधार पर मामले की जाँच शुरू कर दी है।

हनुमान चालीसे का पाठ कर हिंदू हृदय सम्राट

डॉक्टर प्रवीण तोगड़िया का जन्मदिन मनाया

शाह बुलेटिन ब्यूरो

मवाना इसरार अंसारी। डॉक्टर प्रवीण भाई तोगड़िया का जन्मदिन 12 दिसंबर को मनाया जाता है, क्योंकि उनका जन्म इसी दिन 1956 में हुआ था, और वे एक प्रसिद्ध कैंसर सर्जन और अंतरराष्ट्रीय हिंदू परिषद (AHP) के राष्ट्रीय अध्यक्ष हैं। जिन्हें हिन्दू राष्ट्रवाद के समर्थक के रूप में जाना जाता है। शुक्रवार को मवाना नगर में थाने के पीछे एक जिला व महानगर बैठक आयोजित की गई जिसमें उनका जन्मदिन हनुमान चालीसा व मिष्ठान वितरण करके उनके समर्थकों द्वारा मनाया



गया। बैठक का संचालन अपूर्व रस्तोगी महानगर महामंत्री द्वारा संघटनात्मक रूप से किया गया जिसमें प्रांत महामंत्री गौरव राघव द्वारा सभी कार्यकर्ताओं को संकल्प

दिलाया गया की में सर्व जाती से पहले हिंदू हूँ। प्रांत उपाध्यक्ष प्रेम पाल चौहान द्वारा हर गली हर मोहल्ले में हनुमान चालीसा चलाने का आवाहन किया विभाग महामंत्री गौरव गर्ग ने

कहा हिंदुओं की आवाज उठाने वाला कोई नाम है तो वो है डॉक्टर प्रवीण भाई तोगड़िया वही राष्ट्रीय बजरंग दल प्रांत उपाध्यक्ष प्रदीप त्यागी जी ने कहा हर ब्लॉक में टीम बना कर हिंदुओं की सुरक्षा करने का कार्य राष्ट्रीय बजरंग दल करेगा। बैठक में एचपी जिलाध्यक्ष कल्लू पंडित, राष्ट्रीय बजरंग दल जिलाध्यक्ष संदीप गुजर, जिलकोशाध्यक्ष महेश आर्य, महानगर अध्यक्ष रोहित चौहान, नगर अध्यक्ष अंकुर, नगर महामंत्री वंश, नगर मंत्री लवणीश, सुभाष गाबा, आकाश गाबा, अमर रस्तोगी, अमित बल्ले समेत 70 कार्यकर्ता उपस्थित रहे।

भव्य कलश यात्रा ने श्री राम कथा के पावन प्रारंभ का शंखनाद किया

देहरादून। दिव्य ज्योति जाग्रति संस्थान (डीजेजेएस) द्वारा आयोजित की जाने वाली सात दिवसीय श्री राम कथा के पावन अवसर पर दिल्ली के सेक्टर 21, रोहिणी स्थित रामलीला ग्राउंड, कंशावला रोड से एक अद्वितीय और भव्य कलश यात्रा का आयोजन किया गया। यह यात्रा केवल धार्मिक परंपरा का निर्वाह नहीं, बल्कि एक आध्यात्मिक आह्वान थी, जिसने जनमानस को भक्ति के शाश्वत मार्ग की ओर उन्मुख किया और आधुनिक समय में अध्यात्म के गूढ़ महत्व का स्मरण भी कराया।

11 से 17 दिसंबर 2025 तक दोपहर 3:30 से रात्रि 7:30 बजे तक चलने वाली भव्य श्री राम कथा का वाचन दिव्य गुरु आशुतोष महाराज (संस्थापक एवं संचालक, डीजेजेएस) की शिष्या कथा व्यास साध्वी श्रेया भारती द्वारा किया जाएगा। कलश यात्रा के माध्यम से कथा का सजीव आमंत्रण देकर क्षेत्रवासियों के हृदयों में श्रद्धा, उत्साह और भक्ति का संचार किया गया।

कलश यात्रा में दिव्य गुरुदेव के निष्ठावान शिष्यों ने अत्यंत उत्साह एवं अनुशासन के साथ भाग लिया। पूरे मार्ग में “ब्रह्मज्ञान” और “विश्व शांति” के महत्व पर जोर देते हुए दिव्य जयघोष गूंजते सुनाई दिए।

प्रीतनगर स्थित वैष्णों मन्दिर पर

द्वितीय विशाल भंडारे का आयोजन



शाह बुलेटिन ब्यूरो

मवाना इसरार अंसारी। नगर के प्रीतनगर कालोनी में स्थित माता वैष्णों देवी मन्दिर पर द्वितीय विशाल भंडारे का आयोजन किया गया। क्षेत्र के ग्राम मीवा के रहने वाले पंडित प्रमोद शर्मा ने बताया की उनके द्वारा करीब बीस वर्ष पूर्व वैष्णों माता मन्दिर के रास्ते में पड़ने वाले चरण पादुका मन्दिर में माता

की मूर्ति स्थापित कराई गई थी इसी उपलक्ष्य में बीते 18 वर्ष चरण पादुका मन्दिर में तथा दो वर्षों से मवाना में भंडारा कराया जा रहा है। सर्वप्रथम मन्दिर प्रांगण में यज्ञ हवन हुआ इसके बाद माता का श्रृंगार व भोग लगाया गया इसके उपरांत दोपहर करीब बारह बजे से भंडारे का आयोजन हुआ जिसमें बड़ी संख्या में लोगों ने पहुँचकर

प्रसाद ग्रहण किया। इस दौरान एसडीएम मवाना संतोष सिंह, भाजपा नेता अशोक खेपड़, भाजपा नेता विनोद खटीक, प्रमोद शर्मा, गौरव अग्रवाल, विकास कुमार, सचिन कुमार, पवन रस्तोगी, मोनू, गौरव अग्रवाल, सनी अरोड़ा, शिव कुमार, विकास, आकाश, रमेश आदि मौजूद रहे।

शांति निकेतन ग्रुप ऑफ़ इंस्टीट्यूशंस की एएनएम की छात्राओं ने किया आर्यावर्त अस्पताल का भ्रमण

शाह बुलेटिन ब्यूरो

मेरठ। शांति निकेतन ग्रुप ऑफ़ इंस्टीट्यूशन्स के ट्रेनिंग एवं प्लेसमेंट विभाग द्वारा एएनएम की छात्राओं के लिए आर्यावर्त अस्पताल (मल्टी स्पेशलिटी अस्पताल) में एक दिवसीय शैक्षणिक भ्रमण का आयोजन किया गया। जिसे महाविद्यालय की प्राचार्या डॉ रीना बंसल ने हरी झंडी दिखाकर रवाना किया उन्होंने कहा कि इस भ्रमण को कराने का उद्देश्य छात्राओं को अस्पताल की सेवाओं से प्रत्यक्ष परिचय कराना और व्यवहारिक जानकारी प्रदान कराना था। उन्होंने कहा इस तरह के भ्रमण से छात्राओं में



इस क्षेत्र में कार्य करने की जिज्ञासा बढ़ती है, साथ ही उनका आत्मविश्वास भी बढ़ता है। भ्रमण के

दौरान आर्यावर्त अस्पताल की प्रशासनिक अधिकारी आस्था जिंदल एवं एचआर एक्जीक्यूटिव आरती

द्वारा छात्राओं को अस्पताल की पूर्ण कार्य प्रणाली को दिखाया एवं समझाया, जिसमें उन्होंने छात्राओं को इमरजेंसी वार्ड, आईसीयू, जनरल वार्ड, ब्लड बैंक, सभी लेबोरेटरी, ओपीडी, रेडियोलॉजी विभाग फार्माकोलॉजी एरिया, ऑपरेशन थिएटर (माइनर और मेजर) दिखाएँ एवं उनके बारे में पूरी जानकारी छात्राओं को दी। छात्राओं ने अधिकारियों से विभिन्न प्रकार के प्रश्न पूछे जिनका अधिकारियों ने संतोषजनक उत्तर दिया। इस भ्रमण को लेकर छात्राओ में काफी उत्साह देखा गया। महाविद्यालय के ट्रेनिंग एवं प्लेसमेंट अधिकारी प्रवीन शर्मा ने इस भ्रमण के लिए आर्यावर्त अस्पताल के चेयरमैन एवं मैनेजिंग

डायरेक्टर डॉ मृदुला शर्मा , मेडिकल डायरेक्टर डॉ मलय शर्मा, प्रशासनिक अधिकारी आस्था जिंदल एचआर एक्जीक्यूटिव आरती का आभार व्यक्त किया कि उन्होंने शांति निकेतन की छात्रोंओ को हॉस्पिटल से संबंधित जानकारी दी उन्होंने कहा कि इस भ्रमण से छात्राओं को अस्पताल के अनुरूप तैयार करने में आसानी रहती है। इस दौरान महाविद्यालय की एंकेडमिक कॉर्डिनेटर प्रीति विकल, कॉलेज कॉर्डिनेटर मनोज कुमार, एएनएम की विभागाध्यक्ष आंचल मालिक, सहायक प्रोफेसर वर्षा एवं सुमन शर्मा मौजूद रहीं। इस भ्रमण का नेतृत्व रूद्र ग्रुप के ट्रेनिंग एंड प्लेसमेंट हेड प्रवीन शर्मा द्वारा किया गया।

तेज रफ्तार वाहन का कहर! सड़क पर मचा हड़कंप जोरदार टक्कर से व्यक्ति लहलुहान, बाइक सवार फरार



सादिक सिद्दीकी शाह बुलेटिन,कांधला। कस्बे के कैराना मार्ग पर सोमवार की दोपहर तेज रफ्तार का कहर देखने को मिला। रफ्तार के नशे में चूर एक बाइक सवार ने सड़क पर चल रहे व्यक्ति को ऐसी टक्कर मारी कि मौके पर चीख-पुकार मच गई। बताया गया कि लखीमपुर खीरी के गोला मंडी निवासी गंगाराम गंभीर रूप से घायल हो गए।हादसा इतना भयानक था कि गंगाराम सड़क पर गिरकर तड़प उठे। आसपास मौजूद लोगों ने तुरंत उन्हें उठाया और आनन-फानन में सामुदायिक स्वास्थ्य केंद्र कांधला पहुंचाया, जहां डॉक्टरों की टीम ने उनका इलाज शुरू किया।घायल गंगाराम के बेटे अंकित ने बताया कि एक तेज रफ्तार बाइक सवार ने उनके पिता को जोरदार टक्कर मारी और बिना रुके मौके से फरार हो गया। हादसे के बाद स्थानीय लोगों में गुस्से का माहौल है।थाना कांधला प्रभारी निरीक्षक सतीश कुमार ने बताया कि अभी तक घायल पक्ष की ओर से कोई तहरीर नहीं मिली है। तहरीर मिलने पर आरोपी बाइक सवार के खिलाफ सख्त कानूनी कार्रवाई की जाएगी।स्थानीय निवासियों का कहना है कि कैराना मार्ग पर आए दिन रफ्तार के दीवानों की वजह से हादसे हो रहे हैं। लोगों ने प्रशासन से अपील की है कि इस मार्ग पर पुलिस गश्त और सख्त कार्रवाई बढ़ाई जाए ताकि रफ्तार का यह कहर थमे।

एसआईआर फार्म भरने से वंचित लोगों को जागरूक करने के लिए दो टीमें गठित अध्यक्ष ने संभाली कमान

सादिक सिद्दीकी शाह बुलेटिन, कांधला /एलम। एबआईआर फार्म भरने से वंचित रह गए कस्बावासियों को राहत देने और उन्हें जागरूक करने के लिए नगर पंचायत अध्यक्ष रीना पंवार ने एक सराहनीय पहल की है। अध्यक्ष ने पांच-पांच लोगों की दो विशेष टीमें बनाकर कस्बे में जागरूकता अभियान शुरू कराया है। एसआईआर फार्म की लिथि बढ़ने से लोगों को राहत मिली है, इसी के तहत अध्यक्ष ने लोगों को फार्म भरने के लिए प्रेरित करने की जिम्मेदारी इन टीमों को सौंपी है। महिला टीम की अगुवाई स्वयं नगर पंचायत अध्यक्ष रीना पंवार कर रही हैं, जिसमें ज्योति देवी, राकेश देवी, बबीता और गार्गी शामिल हैं। यह टीम घर-घर जाकर महिलाओं को एसआईआर फार्म भरने के महत्व के बारे में बताएगी। वहीं पुरुष टीम का नेतृत्व अध्यक्ष पति अश्वनी पंवार कर रहे हैं, जिनके साथ सुधीर पंवार, देवेंद्र पंवार, नटवर पंवार और राहुल शामिल हैं। यह टीम भी क्षेत्र के प्रत्येक पुरुष नागरिक तक जागरूकता का संदेश पहुंचाएगी।अध्यक्ष रीना पंवार ने बताया कि, “हमारा उद्देश्य है कि एलम कस्बे का कोई भी व्यक्ति एसआईआर फार्म भरे बिना न रहे। प्रशासन की इस योजना का लाभ हर घर तक पहुंचे, यही हमारी प्रार्थमिकता है।”दो टीमों की डबल जिम्मेदारी अब हर घर में पहुंचेगा एसआईआर जागरूकता का संदेश।

पिता-पुत्र पर हमला, किराना दुकान पर हुए विवाद में दोनों को पीटा पुलिस ने झुर्क की जांच



सादिक सिद्दीकी शाह बुलेटिन,कांधला। थाना क्षेत्र के ग्राम गंगेरू में एक दिल दहला देने वाला मामला सामने आया है, जहां एक किराना दुकान पर हुए मामूली विवाद के चलते पिता-पुत्र को बेरहमी से पीटा गया। इस घटना से पूरे क्षेत्र में हड़कंप मच गया है। प्राप्त जानकारी के अनुसार, घायल पप्पू निवासी गंगेरू ने बताया कि उसका आठ वर्षीय बेटा उमरे गांव की एक किराना दुकान पर शैपू का पाउच लेने गया था। आरोप है कि दुकान पर मौजूद नईम, काला, यूसुफ और सोना नामक व्यक्तियों ने बच्चे के साथ गाली-गलौज करते हुए उसकी पिटाई कर दी। जब पप्पू को इस बात की जानकारी हुई और वह विरोध करने पहुंचा तो आरोपितों ने उस पर भी लाठी-डंडों से हमला कर दिया, जिससे वह गंभीर रूप से घायल हो गया सूचना मिलते ही पुलिस मौके पर पहुंची और दोनों घायलों पप्पू व उसके बेटे उमरे को सामुदायिक स्वास्थ्य केंद्र कांधला में भर्ती कराया गया। प्राथमिक उपचार के बाद उन्हें बेहतर इलाज के लिए जिला अस्पताल रेफर कर दिया गया। घायल पिता-पुत्र ने चिकित्सीय परीक्षण कराकर गांव के कई लोगों के खिलाफ नामजद तहरीर दी है, जिसके बाद पुलिस ने जांच शुरू कर दी है। गंगेरू चौकी प्रभारी विक्रम सिंह भाटी ने बताया कि शिकायत प्राप्त हो गई है। मामले की जांच की जा रही है और जांच के बाद दोषियों के खिलाफ उचित कानूनी कार्रवाई की जाएगी। घटना से क्षेत्र में तनाव का माहौल बना हुआ है। ग्रामीणों ने पुलिस प्रशासन से दोषियों की शीघ्र गिरफ्तारी की मांग की है।

सामाजिक कार्यकर्ता आफताब अहमद ने विजेता टीम को किया सम्मानित



शाहनवाज सोनू - शाह बुलेटिन,मीरापुर । ग्राम पंचायत मुझेड़ा विकासखंड जानसठ वॉलीबॉल की जूनियर एवं सीनियर टीम ने हाल ही में 29 नवंबर 2025 को विधानसभा स्तर की विधायक खेल स्पर्धा में उत्कृष्ट प्रदर्शन करते हुए प्रथम स्थान प्राप्त किया था। जिसको देखते हुए ग्रामीण क्षेत्र में छुपी हुई इन प्रतिभाओ के उत्साह वर्धन के लिए ग्राम पंचायत मुझेड़ा से सामाजिक कार्यकर्ता आफताब अहमद ने अपने निवास स्थान पर अपने स्तर से विजेता टीम का माल्यार्पण शील्ड देकर सम्मानित किया। व टीम को खेलने के लिए एक नेट बॉल प्रदान की। उन्होंने युवाओ को खेल के प्रति जागरूक किया।कार्यक्रम का सफल संचालन एडवोकेट आलिम जैदी ने किया। वही कार्यक्रम में मुख्य रुप से आदर्श ग्रामीण सेवा समिति के अध्यक्ष डॉक्टर आज़ाद अब्बारी, युवा मंगल दल के अध्यक्ष चौधरी नाहर सिंह एडवोकेट पूर्व प्रधान,डॉक्टर इलियास प्रमुख, चौधरी मेहरदीन,युसुफ बीडीसी मंबर, को.साजिद, चौधरी आसिफ राजपूत, आसिफ कुरैशी,सादा अंसारी,हाजी हनीफ, चौधरी इंतजार राजपूत,चौधरी मेहराजुद्दीन उर्फ बबला,नसीम,अफजाल आदि के साथ-साथ सैकड़ों लोग मौजूद रहे।

जीत सिंह तोमर आर एस एस, जनसंघ व भाजपा के मजबूत स्तंभ रहें

मेरठ। सन् 1947 से राष्ट्रीय स्वयंसेवक संघ से जुड़ कर गौरक्षा आंदोलन, आपातकाल, रामजन्म भूमि आंदोलनों में सक्रिय भूमिका निभाते हुए जीत सिंह तोमर ने जनसंघ से जुड़कर जिले में जनसंघ की नींव रखकर भाजपा को देहात क्षेत्र में मजबूती से खड़ा करने में अपना तन-मन-धन लगा दिया। आपात काल के खिलाफ सत्याग्रह आंदोलन चलवाने में अपनी प्रमुख भूमिका निभाते हुए अपनी धर्मपत्नी कृष्ण कांता तोमर सहित पूरे जिले से तीन महिलाओं को सत्याग्रह आंदोलन के तहत जेल भरो कार्यक्रम में भी अग्रणी भूमिका बनाई, इसी तरह से राम जन्मभूमि आंदोलन में भी अपनी अग्रणी भूमिका निभाते हुए, हिन्दू समाज को जागरूक करने में भी प्रमुख भूमिका का निर्वाह किया, आर एस एस में मंडल कार्यवाह सहित भाजपा में जिला वरिष्ठ उपाध्यक्ष, भाजपा पंचायत राज मोर्चा, सहकारिता प्रकोष्ठ, प्रबुद्ध प्रकोष्ठ व वरिष्ठ नागरिक प्रकोष्ठ में जिलाध्यक्ष रहते हुए मोर्चा व प्रकोष्ठों के माध्यम से भाजपा को मजबूती प्रदान की, इसी के साथ एस एस डी इंटर कालेज लालकुर्ती में शिक्षक की भूमिका में भी आर एस एस से जुड़े माध्यमिक शिक्षक संघ पांडे गुट को मजबूती प्रदान करते हुऐ वर्षों तक जिला मंत्री रहे। शिक्षा क्षेत्र से सेवा निवृत्त होने के बाद दर्जनों सामाजिक संगठनों से जुड़कर समाज सेवा में अपना प्रमुख योगदान दिया। तोमर ने अपने परिवार को भी राष्ट्रवाद व हिन्दुत्व के राह पर चलाते हुए अपने बड़े पुत्र नगेन्द्र प्रताप सिंह तोमर (प्रवक्ता डी एन इंटर कालेज) को संघ शिक्षा वर्ग कराकर संघ मे अनेक दायित्वों स्वयंसेवक, गठनायक, गणशिक्षक, मुख्यशिक्षक, कार्यवाह, मण्डल कार्यवाह से नगर शारीरिक प्रमुख, तथा अखिल भारतीय विद्यार्थी परिषद मे मेरठ-बागपत जिला सहसंयोजक, भाजपा मे युवा मोर्चा के जिला महामंत्री, वरिष्ठ उपाध्यक्ष से लेकर भाजपा के प्रकाशन प्रकोष्ठ मे प्रदेश मंत्री के नाते कार्य करने को प्रेरित किया, पुन्य योगी जी के प्रतिक्रिया वादी हिन्दुत्व से प्रभावित हो हिन्दू युवा वाहिनी को पश्चिम मे स्थापित करने के कार्य करने का सकारात्मक अनुमति प्रदान की, एक मात्र बेटी को भी राष्ट्रीय सेवा समिति का वर्ग करवाया, तथा जो भी नाते रिश्तेदार उनके घर पर रहकर शिक्षा अर्जित करने आए तो उन्हें भी राष्ट्रीय स्वयंसेवक संघ से जोडने और कार्यकरने का कार्य किया भाजपा में सक्रिय भूमिका निभाने में लगाया, दूसरे पुत्र स्व. अजेन्द्र प्रताप सिंह तोमर को भी संघ शिक्षा वर्ग कराकर भाजपा युवा मोर्चा में महानगर मंत्री के दायित्व पर सक्रिय भूमिका का निर्वाह कराया व तीसरे पुत्र एड. धर्मेन्द्र तोमर को भी संघ शिक्षा वर्ग कराकर एबीवीपी में हिन्दुत्व सेवा के लिए भेजा बाद में धर्मेन्द्र तोमर शिवसेना में सक्रिय भूमिका निभा रहे हैं। दिनांक 8 दिसंबर 2025 को जीत सिंह तोमर ने 88 वर्ष की उम्र में अपनी देह पूर्ण कर परलोक की यात्रा प्रारम्भ की।

अमेज़न करेगी भारत के एआई मिशन में सहयोग

हरिद्वार। अमेज़न ने आज घोषणा की कि वह 2030 तक भारत के करोड़ों लोगों तक कृत्रिम बुद्धिमत्ता (एआई) को पहुंचाने की योजना बना रही है, जिससे भारत सरकार के एआई मिशन को सुलभता, उत्पादकता और डिजिटल समावेश बढ़ाने में मदद मिलेगी। कंपनी लोकल क्लाउड और एआई बुनियादी ढांचे में 12.7 अरब डॉलर का निवेश करने की दिशा में अग्रसर है और अपने विभिन्न व्यवसायों के जरिये 1.5 करोड़ से अधिक छोटे व्यवसायों तक एआई के लाभ पहुंचाएगी।

अमेज़न ने वर्ष 2030 तक सरकारी-विद्यालयों के 40 लाख छात्रों को एआई साक्षरता और करियर जागरूकता प्रदान करने का भी संकल्प लिया है।

एंटी नारकोटिक्स टास्क फोर्स ने 73 किलो गांजा पकड़ा

» इन्वर्टर की खाली बॉडी में छिपाकर ला रहे थे तस्क़र, पकड़े गए गांजे की कीमत 37 लाख रुपये, चार गिरफ्तार

शाह बुलेटिन ब्यूरो

मेरठ। एएनटीएफ (एंटी नारकोटिक्स टास्क फोर्स) की ऑपरेशनल यूनिट ने शुक्रवार सुबह मादक पदार्थों की तस्करी के खिलाफ बड़ी कार्रवाई की। इस अभियान के तहत लगभग 23 किलोग्राम अवैध



गांजा बरामद किया गया, जिसको अंतरराष्ट्रीय बाजार में अनुमानित कीमत 37 लाख रुपये है। टीम ने इस का वई में चार तस्करो को गिरफ्तार कर नशे के एक बड़े नेटवर्क का पंडाफोड़ किया। गिरफ्तार किए गए

तस्करो की पहचान ब्रह्मपुरी थाना क्षेत्र निवासी अरविंद कश्यप उर्फ भूरा, मुजफ्फरनगर के बड़ा ककरौली निवासी अफटस, मुहरम और सादिक के रूप में हुई है। एएनट एफ टीम ने इन्हें दिल्ली-हरिद्वार रोड पर दौराला

थाना क्षेत्र में रि प्रवासिस मोटर्स के सामने से उस समय पकड़ा, जब वे अवैध गांजा लेकर वहां पहुंचे थे। पूछताछ के दौरान मुख्य आरोपी अरविंद उर्फ भूरा ने खुलासा किया कि उसने अकदस और उसके साथियों को 7 दिसंबर को ओडिशा राज्य के जयपुर से गांजा लाने के लिए भेजा था। तस्करो को प्रत्येक खेप के लिए दस हजार रुपये का भुगतान किया जाता था, जिसे 'सादा माचा' नामक व्यक्ति के खाते में एटीएम डिपॉजिट मशीन के माध्यम से जमा किया जाता

था। तीनों आरोपी बस से गांजा लेकर मेरठ पहुंचे थे और इसे इन्वर्टर की खाली बॉडी के अंदर छिपाकर लाए थे। भूरा जैसे ही गांजा लेने पहुंचा, एएनटीएफ टीम ने सभी की मौके पर ही दबोच लिया। आरोपी ने यह भी स्वीकार किया कि वह पहले भी कई बार इसी तरह गांजा मंगवा चुका है। एएनटीएफ की इस कार्रवाई को नशा तस्करी के खिलाफ एक बड़ी सफलता माना जा रहा है। टीम अब गिरफ्तार किए गए य के फरार अन्य साथियों की तलाश कर रही है।

राशन एजेंसी संचालकों ने महिला सहित परिवार को पीटा

» चार घंटे लाइन में खड़ी महिला को नहीं दिया राशन, विरोध पर परिवार पर हमला किया

शाह बुलेटिन ब्यूरो

मेरठ। ब्रातमपुरी थाना क्षेत्र की मास्टर कॉलोनी में ठेके पर चल रही एक राशन एजेंसी पर ठेकेदारों की दबंगई सामने आई है। शिकायत के अनुसार, राशन लेने पहुंची एक महिला से न केवल बदसलूकी की गई, बल्कि विरोध करने पर ठेकेदारों ने अपने



साथियों के साथ महिला के परिवार पर हमला कर दिया। हमले में परिवार के कई लोग घायल हो गए, जबकि एक महिला की हालत नाजुक बताई जा रही है। पीड़ित पि रवार ने थाना पुलिस

को तहरीर देकर आरोपी ठेकेदारों के खिलाफ कार्यवाही की मांग की है। पीड़ित सुनील वर्मा की पत्नी नेहा वर्मा वार्ड-62 स्थित प्रमोद नाम से पंजीकृत राशन एजेंसी पर राशन लेने गई थीं। यह एजेंसी ठेके पर अमन और दीपांशु नामक युवक चला रहे हैं। नेहा वर्मा का आरोप है कि चार घंटे लाइन में खड़े रहने के बाद जब उनकी बारी आई. तो दोनों युवकों ने बिना कारण बताए उन्हें राशन देने से इनकार कर दिया। नेहा के विरोध करने पर दीपांशु ने उनसे गाली-गलौज और चक्का-मुक्की की। नेहा ने घर आकर परिजनों

को यह बात बताई। इसके कुछ देर बाद ही आरोपी अमन और दीपांशु अपने करीब दर्जनभर साथियों के साथ पीड़ित परि बार के घर पहुंच गए। दबंगों ने घर में घुसकर नेहा, उनके पति सुनील, जेट अमिल और जेठानी पूनम पर लाठी-डंडों से हमला कर दिया। परिजनों ने डायल 112 पर पुलिस को सूचना दी। पुलिस ने मौके पर पहुंचकर सभी घायलों को जिला अस्पताल पहुंचाया। हमले में गंभीर रूप से घायल पूनम को मेडिकल कॉलेज रेफर किया गया है। डॉक्टरों के अनुसार, उनकी हालत चिंताजनक

बनी हुई है। स्थानीय लोगों का आरोप है कि यह एजेंसी ठेके पर ली गई है और लगातार ठेकेदार मनमानी करते हैं। कार्डधारकों पर जबरन चावल खरीदने का दबाव बनाया जाता है। लोगों ने सवाल उठाया कि ऐसे लोगों को एजेंसी का ठेका कैसे मिला और एजेंसी को वास्तविक चौथी आखिर कहाा है। पीड़ित परिवार ने अमन, पर पहुंचकर सभी घायलों को जिला अस्पताल पहुंचाया। हमले में गंभीर रूप से घायल पूनम को मेडिकल कॉलेज रेफर किया गया है। डॉक्टरों के अनुसार, उनकी हालत चिंताजनक

ड्राईक्लीन की दुकान में आग, लाखों का नुकसान

» स्कूल सुपरवाइजर की सूझबूझ से बड़ा हादसा टला, फायर सिलेंडर से बुझाई आग

शाह बुलेटिन ब्यूरो

मेरठ। कंकरखेड़ा थाना क्षेत्र के श्रद्धापुरी फेस-2 में शुक्रवार सुबह एक ड्राईक्लीन की दुकान में आग लग गई। शॉर्ट सर्किट के कारण लगी इस आग ने कुछ ही मिनटों में पूरी दुकान को अपनी चपेट में ले लिया। दुकान मालिक दीपक कनौजिया घटना के समय अंदर मौजूद



थे, लेकिन लफटे उठते देख वे तुरंत बाहर निकल आए और अपनी जान बचाई। आग की गंभीरता को देखते हुए,

पास स्थित आर. के. पब्लिक स्कूल में तैनात सुपरवाइजर शत्रु जीत शाही ने तत्काल कार्रवाई की। उन्होंने स्कूल से

फायर सिलेंडर लिया और बिना समय गंवाए आग बुझाने में जुट गए। उनकी त्वरित सूझबूझ और साहसिक प्रयास से आग को काफी हद तक नियंत्रित कर लिया गया और वह आसपास की दुकानों तक फैलने से बच गई। स्थानीय लोगों ने भी आग बुझाने में सहयोग किया, जिससे स्थिति और बिगड़ने से पहले ही नियंत्रण में आ गई। हालांकि, दुकान के अंदर रखे अधिकांश कपड़े और अन्य सामान जलकर राख हो गए। घटना की सूचना मिलते ही कंकरखेड़ा थाना पुलिस मौके पर

पहुंची। पुलिस ने क्षेत्र की सुरक्षा सुनिश्चित करने के साथ-साथ आग लगने के कारणों की जांच शुरू कर दी है। प्रारंभिक जांच में आग का कारण शॉर्ट सर्किट बताया जा रहा है। दुकान मालिक दीपक कनौजिया के अनुसार, इस हादसे में उन्हें लगभग पांच लाख रुपये का नुकसान हुआ है। गनीमत रही कि समय रहते दुकान मालिक सुरक्षित बाहर निकल आए और सुपरवाइजर की तत्परता के कारण कोई जनहानि नहीं हुई। स्थानीय लोगों ने शत्रुजीत शाही के साहस की सराहना की है।

नागरिक अस्पताल चरखी दादरी में फ्री कानूनी सहायता हेल्प डेस्क का आयोजन

» रोगियों व नागरिकों को दी गई 15100 हेल्पलाइन सहित विस्तृत कानूनी जानकारी

शाह बुलेटिन ब्यूरो

हरियाणा/हिसार (राजेश सलूजा): जिला विधिक सेवा प्राधिकरण के चेयरमैन एवं सत्र न्यायाधीश नरेश कुमार तथा मुख्य दंडाधिकारी संजीव काजला के दिशा-निर्देशानुसार तथा नागरिक अस्पताल के मुख्य चिकित्सा



अधिकारी के मार्गदर्शन में आज नागरिक अस्पताल दादरी में फ्री कानूनी सहायता अभियान के तहत

हेल्प डेस्क का संचालन किया गया। यह कार्यक्रम सुबह 11:00 बजे से दोपहर 1:00 बजे तक आयोजित रहा। हेल्प डेस्क पर पैनल अधिवक्ता सोमवीर सांगवान एवं अधिकार रक्षक रोहतास शर्मा द्वारा अस्पताल में आए नागरिकों एवं रोगियों को निःशुल्क कानूनी सहायता योजनाओं के बारे में अवगत कराया गया। बड़ी संख्या में लोगों ने अपने पुलिस केस, परिवारिक विवाद, मारपीट, आपसी झगड़े आदि मामलों संबंधी निःशुल्क कानूनी परामर्श लिया।

इसके साथ-साथ आयुष्मान भारत – प्रधानमंत्री जन आरोग्य योजना, आयुष्मान भारत स्वास्थ्य एवं कल्याण केंद्र, मुफ्त दवा, मुफ्त निदान, मुफ्त डायलिसिस, मातृ एवं शिशु स्वास्थ्य सेवाएँ, तथा राष्ट्रीय क्षय रोग उन्मूलन कार्यक्रम (NTEP) एवं निक्षय पोषण योजना के लाभों के बारे में भी लोगों को जागरूक किया गया। संजीवनी टेलीमेडिसिन सेवा के उपयोग संबंधी जानकारी भी प्रदान की गई। अधिकारियों ने बताया कि यदि

किसी व्यक्ति को निःशुल्क कानूनी सहायता की आवश्यकता है, तो वह जिला विधिक सेवा प्राधिकरण के स्थानीय कार्यालय, दादरी कोर्ट परिसर स्थित फ्रंट ऑफिस – कक्ष संख्या 17 में प्रतिदिन सुबह 10:00 बजे से शाम 4:00 बजे तक संपर्क कर लाभ प्राप्त कर सकता है। साथ ही 15100 हेल्पलाइन की सुविधाओं के बारे में भी विस्तृत जानकारी दी गई। कार्यक्रम के सफल आयोजन में नागरिक अस्पताल के अधिकारियों व कर्मचारियों का विशेष सहयोग रहा।

पुलिस मुठभेड़ में दो बदमाश घायल, गिरफ्तार

▶▶ ट्रांसफार्मर चोरी गैंग का पर्दाफाश, हथियार और उपकरण बरामद

शाह बुलेटिन ब्यूरो

मेरठ। मेडिकल थाना क्षेत्र में शुक्रवार सुबह पुलिस और ट्रांसफार्मर चोरों के बीच मुठभेड़ हो गई। बाइक सवार दो बदमाश शाहिद और वाहिद पुलिस को देखकर भागने लगे। घेराबंदी होने पर उन्होंने पुलिस टीम पर फायरिंग की, जिसके जवाब में पुलिस की गोली लगने से दोनों घायल हो गए। उन्हें गिरफ्तार कर मेडिकल कॉलेज अस्पताल में भर्ती कराया गया है। बदमाशों के पुलिस ने गिरफ्तार के कब्जे से दो तमचे, कारतूस और



ट्रांसफार्मर चोरी में इस्तेमाल होने वाले उपकरण बरामद किए हैं। इस गैंग के चार अन्य सदस्यों को पुलिस पहले ही

गिरफ्तार कर जेल भेज चुकी है। फरार अन्य बदमाशों की तलाश में छापेमारी जारी है। यह कार्रवाई 11 दिसंबर

की रात मेडिकल थाना क्षेत्र के भागीरथी एंक्लेव में हुई ट्रांसफार्मर चोरी की बड़ी वारदात के बाद की गई है। विद्युत।। विद्युत विभाग के जेई ने अज्ञात बदमाशों के खिलाफ मुकदमा दर्ज कराया था। पुलिस ने सीसीटीवी फुटेज के आधार पर पूरे गैंग की पहचान की थी, जिसके बाद एक-एक कर आरोपी पुलिस के शिकंजे में आते गए। सीओ सिविल लाइन अभिषेक तिवारी ने बताया कि गिरफ्तार बदमाशों का आपराधिक इतिहास खंगाला जा रहा है। प्रारंभिक जांच में सामने आया है कि यह गैंग पहले भी कई ट्रांसफार्मर चोरी की घटनाओं को अंजाम दे चुका है। पुलिस गैंग के अन्य सदस्यों की तलाश में दबिश दे रही है और जल्द ही पूरे गिरोह का सफाया करने का दावा कर रही है।

परिवार की सुरक्षा को एसएसपी से मांग

शाह बुलेटिन ब्यूरो

मेरठ। लिसाडी गेट थाना क्षेत्र में रहने वाली अफसाना ने अपने पति और परिवार की सुरक्षा को लेकर एसएसपी को पत्र सौंपकर कार्रवाई की मांग की है। पीड़िता के अनुसार वह अहमद नगर, गली नंबर 15 में रहती हैं। पिछले कुछ समय से मोहल्ले के ही कुछ लोग उनके परिवार पर दबाव बनाकर जबरन अपनी मनमर्जी थोपने की शश कर रहे हैं। अफसाना का कहना है कि उनका पति मजदूरी कर परिवार का



भरण-पोषण करता है, लेकिन कुछ दबंग लोग बिना किसी वजह के लगातार धमकियां दे रहे हैं। आरोप है कि को बिताया कि कई बार दबाव बनाने ये लोग झूठे मुकदमों में फांसने और घर खाली कराने की को-िशश भी कर रहे हैं। पीड़िता ने की कोशिशों के चलते उनके प-रिवार में भय का माहौल बन गया है। अफसाना ने कहा कि वह और उनका परिवार शांतिपूर्ण ढंग से जीवन यापन कर गहते हैं, लेकिन स्थानी उन्हें परेशान कर ससे परिवार की सुरक्षा को खतरा उत्पन्न हो गया है। पीड़िता ने बताया कि

आरोपी उसे धमकाते हैं। हालात इस कदर बिगड़ चुके हैं कि अफसाना ने अपनी जान और संपत्ति की रक्षा के लिए उच्चाधिकारियों से तत्काल हस्तक्षेप की गुहार लगाई है। अफसाना ने एसएसपी से अनुरोध किया है कि स्थानीय पुलिस को निर्देशित कर उनके परिवार को सुरक्षा प्रदान की जाए तथा उन्हें बेवजह परेशान करने वालों के विरुद्ध सख्त कार्रवाई की जाए। साथ ही झूठे मुकदमों और दबाव से छुटकारा दिलाते हुए परिवार को सुरक्षित वातावरण उपलब्ध कराया जाए।

शोभित इंस्टीट्यूट ऑफ इंजीनियरिंग एंड टेक्नोलॉजी (डीम्ड-टू-बी-यूनिवर्सिटी) में पावर बीआई' पर तीन दिवसीय वर्चुअल कार्यशाला का भव्य समापन

शाह बुलेटिन ब्यूरो

मेरठ। शोभित इंस्टीट्यूट ऑफ इंजीनियरिंग एंड टेक्नोलॉजी (डीम्ड-टू-बी-यूनिवर्सिटी) के स्कूल ऑफ कम्प्यूटेशनल साइंसेज एंड इंजीनियरिंग द्वारा एडुनेट फाउंडेशन के सहयोग से आयोजित 'पावर बीआई' पर तीन दिवसीय वर्चुअल कार्यशाला का सफल समापन हुआ। इस तीन दिवसीय सत्र का मुख्य उद्देश्य छात्रों को डेटा एनालिटिक्स और बिजनेस इंटेलिजेंस की गहराइयों से परिचित कराना था। वर्तमान कॉर्पोरेट जगत में डेटा विबुअलाइजेशन की अनिवार्यता को देखते हुए, यह आयोजन छात्रों के तकनीकी कौशल को निखारने और उन्हें औद्योगिक चुनौतियों के लिए तैयार करने में मौल का पत्थर साबित हुआ।

कार्यक्रम में मुख्य वक्ता और संसाधन व्यक्ति श्री धनंजय तोमर ने तीन दिनों तक चले इस सत्र में छात्रों को पावर बीआई के मूलभूत सिद्धांतों से लेकर उन्नत तकनीकों तक का प्रशिक्षण दिया। उन्होंने डेटा मॉडलिंग, इंटरैक्टिव डैशबोर्ड निर्माण और रिपोर्टिंग की प्रक्रियाओं को व्यावहारिक प्रोजेक्ट्स के माध्यम से समझाया। श्री तोमर ने जोर दिया कि कैसे सही डेटा विश्लेषण से किसी भी व्यवसाय को नई ऊंचाइयों पर ले जाया जा सकता है। स्कूल ऑफ कम्प्यूटेशनल साइंसेज एंड इंजीनियरिंग के प्रोफेसर निदेशक (डॉ.) संदीप कुमार ने छात्रों को प्रोत्साहित करते हुए कहा कि एडुनेट फाउंडेशन के साथ यह सहयोग और इस तरह की निरंतर कार्यशालाएं छात्रों को वैश्विक तकनीकी मानकों के अनुरूप ढालने में सहायक हैं। तीनों दिन छात्रों ने ऑनलाइन माध्यम से भारी उत्साह के साथ भागीदारी की। प्रतिभागियों ने इस अनुभव को अत्यंत ज्ञानवर्धक बताते हुए कहा कि इन तीन दिनों में उन्होंने डेटा को देखने और समझने का एक नया तकनीकी नजरिया हासिल किया है। इस



आयोजन के समन्वयक श्री अविनव पाठक एवं सुश्री शिवांगी शर्मा ने कार्यशाला के समापन पर कहा कि माइक्रोसॉफ्ट का यह टूल छात्रों को भविष्य के लिए रइंडस्ट्री-रेडीर बनाने में महत्वपूर्ण भूमिका निभाएगा। उन्होंने छात्रों की निरंतर जिज्ञासा और

सीखने की ललक की सराहना की। इस कार्यक्रम के सुचारू संचालन में छात्र समन्वयकों की टीम ने सराहनीय भूमिका निभाई। टीम में क्षितिज राज, सिद्धार्थ चौहान, अनुज कुमार, हार्दिक भाटी और प्रखंड प्रताप सिंह शामिल थे, जिन्होंने पूरे तीन

दिनों तक तकनीकी प्रबंधन और छात्रों के समन्वय में विशेष योगदान दिया। अंत में, सभी प्रतिभागियों को ई-प्रमाणपत्र देने की घोषणा के साथ कार्यक्रम का समापन हुआ और रिसोर्स पर्सन श्री धनंजय तोमर का विशेष आभार व्यक्त किया गया।

बैंककमी पर अभद्रता का आरोप, व्यापारियों का हंगामा एसबीआई की बुढ़ानागेट ब्रांच के प्रबंधक और कर्मचारियों पर अभद्रता का आरोप

शाह बुलेटिन ब्यूरो

मेरठ। शुक्रवार को मेरठ बुलियन एसोसिएशन के महामंत्री विजय आनंद ने एसबीआई सत्यम प्लाजा बुढ़ाना गेट स्थित ब्रांच में अपने सहयोगी को इंटरनेट बैंकिंग में हो रही अस्ुविधा के लिए बैंक भेजा। उनके सहयोगी ने बैंककमी से अपनी इंटरनेट बैंकिंग में हो रही समस्या के बारे में बताया और उसको हल करने के लिए कहा तो बैंककमी ने टेक्नीशियन नहीं आने की बात कही। उन्होंने कहा कि टेक्नीशियन के नहीं होने के चलते आज आपकी समस्या का हल नहीं कर सकते। जब उनके सहयोगी ने मैनेजर से बात करने के



के लिए कहा तो मैनेजर ने ऑडिट का बहाना लेकर बात करने से इनकार कर दिया। उसने बुलियन टू उर्स के महामंत्री विजय आनंद से फोन पर बात करने के लिए नंबर मांगा। वह भी मना कर दिया कि नंबर नहीं है और फोन के हेंड फ्री पर बात करने के

लिए कहा। जिसके बाद मेरठ ट्रेड्स के महामंत्री विजय आनंद एसबीआई बैंक के मैनेजर प्रतीक लाल से स्वयं मिलने गए। आरोप है कि, तब उन्होंने अभद्र व्यवहार किया। जिससे आहत होकर विजय आनंद ने इसकी सूचना हैंडलूम वस्त्र व्यापारी संघ के प्रधान अंकुर

गोयल को दी। जिसके बाद दर्जनों व्यापारी अध्यक्ष अंबुज रस्तोगी के साथ मौके पर पहुंचे और मामले की जानकारी ली। इस दौरान व्यापारियों ने साफ कहा कि, अगर व्यापारी वर्ग सबसे ज्यादा टैक्स देने के बाद भी सुविधा नहीं लेगा तो बैंककमी आखिर क्या करेंगे। वहीं, हंगामा बढ़ता देख बैंककमी बैंकफुट पर आ गये और भविष्य में व्यापारी वर्ग के कार्य को समय से पूरा की बात कही। जिसके बाद व्यापारी शान्त हुए। इस दौरान महामंत्री मयूर अग्रवाल, पार्श्व संदीप रेवड़ी, पार्श्व कुलदीप बाल्मीकि, गौरव परिधान, अपार मेहरा, संयुक्त व्यापार संघ के उपाध्यक्ष संजीव रस्तोगी आदि मौजूद रहे।

पेड़ से टकराई अनियंत्रित कार, जवान की हुई मौत

शाह बुलेटिन ब्यूरो

मेरठ। बागपत हाईवे स्थित कुराली साई मंदिर के पास शुक्रवार की सुबह एक भीषण सड़क दुर्घटना हो गया। भारतीय सेना में तेनात जवान की कार अनियंत्रित होकर पेड़ से टकरा-नकर खाई में जाकर पलट गई। हादसे में सेना के जवान के मौके पर मौत हो गई। पुलिस ने शव का पंचनामा भरकर पोस्टमार्टम के लिए भिजवाया है। हादसे के चलते मेरठ बागपत मार्ग पर जाम की स्थिति बन गई। हजरतपुर थाना खुर्जा जिला बुलंदशहर निवासी राहुल पुत्र जगबीर आर्मी में जवान था।

उसकी पत्नी प्रीति यूपी पुलिस में बागपत जिले में हैंड कास्टेबल पद पर तैनात है। शुक्रवार की सुबह राहुल मेरठ की ओर से कार लेकर अपनी पत्नी से मिलने के लिए जा रहा था। बागपत रोड स्थित साई मंदिर के पास पहुंचते ही कार सामने से आ रहे वाहन से बचने के प्रयास में अनियंत्रित होकर दो पेड़ों से टकराकर खाई में जाकर पलट गई। हादसे में सेना के जवान की मौके पर ही मौत हो गई। हादसे के चलते परिजनों में कोहराम मच गया। पुलिस ने शव का पंचनामा भरकर पोस्टमार्टम के लिए भिजवाया है।



फैक्ट्स एंड एविडेंस रिलेटेड क्राइम रिपोर्ट एंड फैक्ट्स एंड एविडेंस रिलेटेड शो कोज लीगल नोटिस ADG meerut zone meerut व जिलाधिकारी मेरठ कार्यालय में सोपा गया

शाह बुलेटिन ब्यूरो

मेरठ। शुक्रवार को पंचायती श्री निरंजन अखाड़ा से महामंडलेश्वर व सॉल्यूशन फाउंडेशन के अध्यक्ष परम पूज्य 1008 श्री राजेश्वरानंद पुरी महाराज जी के नेत्रत्व में सॉल्यूशन फाउंडेशन के फाउंडर लीगल एविडेंस प्लानेर श्री शिवनारायण यादव जी के द्वारा तैयार की गई फैक्ट्स एंड एविडेंस रिलेटेड क्राइम रिपोर्ट एंड फैक्ट्स एंड एविडेंस रिलेटेड शो कोज लीगल नोटिस ADG meerut zone meerut व जिलाधिकारी मेरठ कार्यालय में सोपा गया !

विषय खसरा संख्या 328 मि 333 मि व 344/2 परगना रिठानी तहसील सदर मेरठ किसान ईश्वर पाल की जमीन का न तो आज तक किसान को मुआवजा मिला और उसकी जमीन पर सन 90 के दशक



में मेरठ विकास प्राधिकरण द्वारा, वन विभाग को कब्जा करवा दिया गया जिस पर आज संजय वन स्थित है जमीन का कुछ हिस्सा उसमें अवैध

रूप से वन विभाग के कब्जे में है बाकी जमीन पर आज भी किसान अपनी खेती बाड़ी कर रहा है पिछले 35 वर्षों से लगातार किसान न्याय के

लिए दर-दर भटक रहा है लेकिन आज तक किसान को न्याय नहीं मिला कभी एमडीए द्वारा उसे वन विभाग में तो कभी वन विभाग के द्वारा एमडीए के चक्कर कटवाए जा रहे हैं इस संबंध में जिलाधिकारी मेरठ महोदय को और वन विभाग को पहले भी प्रत्यावेदन दिए जा चुके हैं परंतु कोई उन पर आज तक कार्रवाई नहीं की गई है इसी क्रम में लीगल एविडेंस प्लानेर शिव नारायण यादव जी जो कि इस विषय को कानूनी रूप से देख रहे हैं उनके निर्देशन में व महामंडलेश्वर पूजनीय श्री राजेश नंद गिरी जी महाराज जी के नेतृत्व में फिर से प्रत्यावेदन आज उपरोक्त दोनों अधिकारियों को दिया गया अधिकारियों ने जल्द ही जांच कर कर उचित कार्यवाही करने का आश्वासन दिया उपस्थित रहे पंकज दुबे आदित्य व महेंद्र आदि।

मेरठ में बार काउंसिल प्रत्याशी डॉ. वीरेंद्र सिंह यादव का जनसंपर्क अभियान तेज

शाह बुलेटिन ब्यूरो

मेरठ। बार काउंसिल उत्तर प्रदेश सदस्य पद के प्रत्याशी डॉ. वीरेंद्र सिंह यादव (क्रम संख्या 325) ने शुक्रवार को जनपद मेरठ में अधिवक्ताओं से व्यापक जनसंपर्क किया। इस दौरान उन्होंने अधिवक्ताओं से आगामी चुनाव में अपने पक्ष में समर्थन एवं वोट देने की अपील की। जनपद न्यायालय परिसर में आयोजित संवाद कार्यक्रम में बड़ी संख्या में अधिवक्ता मौजूद रहे। उपस्थित अधिवक्ताओं ने डॉ. यादव को पूरा समर्थन देने का आश्वासन दिया और उनके पक्ष में मतदान करने का भरोसा दिलाया। कार्यक्रम में शामिल प्रमुख अधिवक्ताओं में— उन्नाव के पूर्व अध्यक्ष जिला पंचायत श्री रामकुमार यादव, वैद्य अजय वर्मा,



पूर्व प्रमुख खरखौदा श्री डालचंद उलधन वाले, श्री विजय कुमार एडवोकेट, श्री अनिल टाडगर (पूर्व जिला पंचायत सदस्य), श्री विकास यादव, श्री वीरेंद्र कुमार, श्री जगत सिंह चपराना, श्री पी.के. शर्मा, श्री के.पी. यादव,

श्री एन.पी. सिंह, कुमारी शबाना, श्रीमती मनजीत कौर सेठी, श्री जगजीत सिंह, श्री दानिश इमाम, सरदार एम.पी. सिंह, श्रीमती अनुराधा भाटी, श्री सुरेश यादव, कु निशा यादव, कुमारी संगम,

श्री राधा कृष्ण वर्मा, श्री धरम सिंह, श्री राजीव त्यागी, श्री संजीव चौधरी, श्री धर्मेन्द्र मेवा, श्री बी.एल. गोतम, श्री उदयवीर, श्री किशोर कुमार यादव (पूर्व अपर जज)

सहित अनेक वरिष्ठ एवं युवा अधिवक्ता उपस्थित रहे। अधिवक्ताओं ने इस अवसर पर मेरठ में हाई कोर्ट बेंच की स्थापना को लेकर अपनी लंबे समय से लंबित मांग दोहराई। इस पर डॉ. वीरेंद्र सिंह यादव ने भरोसा दिलाया कि चुनाव जीतने के बाद मेरठ हाई कोर्ट बेंच के लिए प्रभाव पैरवी की जाएगी और इसके लिए पूरी मजबूती से आवाज उठाई जाएगी।